



KUNSILL LOKALI - IL-MUNXAR - LOCAL COUNCIL

MINUTI

Laqgħa tal-Kumitat Amministrattiv Ix-Xlendi

Laqgħa Nru KAX 27/2016

Data: 28 ta' Lulju 2016

Ħin: 5.30 ta' filgħaxija

Post: Uffiċċju Amministrattiv tal-Kunsill Lokali Il-Munxar

Preżenti: **Is-Sur Mark Anthony Busuttil** - *Chairperson*
Is-Sinjura Joselle Camilleri - Membru
Is-Sur Saviour Xiberras - Membru

Is-Sinjinora Charmaine Vella - Viċi *Chairperson* ġiet tard.

Is-Sinjura Carmen Said - Sindku

Is-Sur Anthony Grech - Segretarju Eżekuttiv

Assenti: **Is-Sur Patrick Grima** - Membru

AGENDA

1. Qari u Approvazzjoni tal-Minuti;
2. Punti mqajma mill-Minuti;
3. Komunikazzjoni miċ-*Chairperson*;
4. Rapport tas-Sindku;
5. Rapport tas-Segretarju Eżekuttiv;
6. Attivitajiet Sajf 2016;
7. Xogħlijiet u proġetti fix-Xlendi;
8. Materji oħra;
9. Aġġornament.

1. Qari u approvazzjoni tal-Minuti

1.01 Peress li l-Minuti ntbagħtu minn xi jiem qabel, dawn ġew meħuda bħala moqrija u ġew approvati.

2. Puntj mġajma mill-Minuti

2.01 Fl-aħħar laqgħa ċ-*Chairperson* ippreżenta silta mill-Minuti tal-Kunsill tax-Xagħra, Għawdex fejn kienu elenkati stimi sabiex saret CCTV mal-*bring-in-site*. Iċ-*Chairperson* irrimarka li minn meta saret din is-CCTV, l-abbuż waqaf. Is-Segretarju Eżekuttiv irrimarka li barra li ssir CCTV, il-Kumitat irid isib kumpanija tas-sigurtà biex tissorvelja s-CCTV u tressaq il-Qorti lil min jabbuża. Iċ-*Chairperson* issuġġerixxa li jgħaddi dan is-suġġeriment lill-Kunsill.

3. Komunikazzjoni miċ-*Chairperson*

3.01 Iċ-*Chairperson* fakkar lill-Kumitat li xi xhur ilu kien ġab *sample* ta' madum sabiex jitranga l-passaġġ ta' quddiem iċ-Churchill Restaurant. Ġara li minn dak iż-żmien sal-lum, il-pavimentar sar mis-sid tal-istabbiliment u ġie sewwa.

3.02 Ir-*railing* li kien imkisser b'incident ta' vettura s-sena l-oħra ġie mwaħħal.

4. Rapport tas-Sindku

4.01 Is-Sindku rrappurtat dawn ix-xogħlijiet:

- Ir-*railing* ta' Triq il-Kantra ġie mwaħħal.
- *Culvert* ta' Triq San Xmun ġie miridum proviżorjament bil-*concrete*.
- Twaħħlu 5 *bins* għall-ħmieġ tal-klieb.
- Tkissru s-saqajn tal-*concrete* tal-bankijiet li kien hemm fil-passaġġ tax-Xlendi.
- Inżebgħu sinjali bl-isfar u abjad fit-toroq tax-Xlendi.
- Ġie maqtugħ ir-radikal tas-siġar tal-bruk li hemm fil-passaġġ taħt Triq San Xmun.
- Is-Sindku kellmet lir-Rappreżentant tal-Malta Tourism Authority f'Għawdex u ntbagħtet ittra lill-istabbilimenti tax-Xlendi u anke kellmet lis-sidien tal-erba' *skips* li hemm fil-*parking*. Kellmet ukoll lid-Dipartiment tas-Sanità.
- Saret laqgħa ma' Rappreżentant tal-Green MT u l-KIP Għawdex Ltd dwar rimi ta' skart viċin il-*bring-in-site* tax-Xlendi.
- L-istatwa ta' Sant'Indrija ġiet irtokkjata.
- Twaħħal il-festun bid-dawl ikkullurit mal-fanali tal-passaġġ tax-xtajta.
- Saret laqgħa mal-iżviluppaturi tas-sit ta' Triq San Xmun rigward il-ħsara li ġrat fil-*water culvert* u t-talba għad-danni tal-ħsara tal-karozza minħabba dan il-*culvert* miksur.
- Is-Sindku infurmat lill-Kumitat li l-Kumitat tal-Kultura ser jagħti s-somma ta' €1,000 għall-ispejjeż tal-Fjakkolata.
- Il-post riservat għat-*taxis* viċin l-istabbiliment C7 tneħħa b'ordni tal-Qorti u nstab post alternattiv viċin il-kamra tal-APS.

- Is-Sindku rċeviet ilment li s-*swimming zone* tnaqqset u għalhekk il-Kumitat kien ser jiċċekkja l-kejl uffiċjali ta' kif din kellha ssir.
- Fi Triq il-Kantra sar xogħol ta' *patching bil-hot asphalt*. Qabel ma sar ix-xogħol, il-Perit Clint Camilleri, is-Sindku u l-Viċi Sindku marru fuq il-post. Il-Kunsill talab stima għal tqaxxir u kisi bil-*hot asphalt* kull metru.

Il-ħin kien is-6.00 ta' filgħaxija u s-Sinjorina Charmaine Vella waslet għal-laqgħa.

5. Rapport tas-Segretarju Eżekuttiv

- 5.01** Is-Segretarju Eżekuttiv fittex fil-*Parliamentary Questions* li saru dwar Ix-Xlendi eżattament dwar il-*boatyard* tax-Xlendi. Skont it-tweġibiet irriżulta li ma hemmx *boatyard* uffiċjali fix-Xlendi u jirriżulta li hemm qatgħa viċin il-baħar fejn qed jitpoġġew opri tal-baħar u karrijiet ta' dgħajjes kemm ta' wħud mis-sajjieda u kemm personali għal skop rikreattiv u mhux għal skop ta' sajd. Il-Kumitat ser jiċċekkja dwar din il-materja.
- 5.02** Il-Kumitat irċieva ittra bi proposta sabiex jitpoġġa kontenitur sabiex kull resident ikollu l-faċilità li jarmi ħwejjeġ u oġġetti oħra relatati fil-kumdità tiegħu. Il-kordinazzjoni tal-ġbir issir min-naħa tal-kumpanija li qed tagħmel din il-proposta. Il-Kumitat qabel dwar din il-proposta.
- 5.03** Il-Kumitat irċieva *e-mail* fejn qed isir ilment rigward trabijiet li qed itir mill-*parking* li qed jitmexxa mill-Munxar Falcons FC. Is-Sindku infurmat lill-Kumitat li din il-problema qed tiġi solvuta billi jintefa' l-ilma fuq ir-ramel.
- 5.04** Il-Kumitat irċieva lment mingħand sid ta' proprjetà fi Triq iż-Żirzieb. Qed jitlob li jerggħu jinzebgħu s-sinjali fil-kantuniera u jitwaħħlu tabelli sabiex ma jarmux żibel fil-kantuniera. Il-Kumitat diġà ħa ħsieb u s-sinjali nzebgħu.
- 5.05** Il-Kumitat irċieva talba sabiex fi Triq il-Puniċi ssir kaxxa riservata biex jipparkjaw il-muturi. Il-Kumitat qabel dwar dan.
- 5.06** Il-Kumitat irċieva ittra mingħand il-PPCD rigward il-'Pre-announcement Call IV. Operational Programme 1: Fostering a competitive and sustainable economy to meet our challenges'. Il-Kumitat applika sabiex jiġi assessjat dwar il-proposta sabiex it-Torri tax-Xlendi jiġi restawrat. Qed niġu infurmati li peress li kien hemm rispons kbir, ir-riżultat ser joħroġ fl-aħħar ta' Awwissu 2016.
- 5.07** Il-Kumitat irċieva rapport mingħand Transport Malta rigward *reserved parking* li ngħata fi Triq il-Qroll, Ix-Xlendi għal erba' xhur fis-sajf.
- 5.08** Il-Kumitat irċieva lment mingħand resident fi Triq il-Puniċi, Ix-Xlendi dwar *plastic* u affarijiet tal-*computer* mal-art u ħmieġ fi Triq il-Puniċi, fuq nett fid-dawra. Qed titlob li ssir tabella. Dan il-ħmieġ kien tnaddaf.
- 5.09** Il-Kunsill irċieva talba mingħand Chris Laeuffer sabiex jorganizza l-'Octoberfest in Ix-Xlendi', fit-23 u 24 ta' Settembru 2016. Peress li f'dan il-*weekend* ser ikun hemm attività mtella' mill-Kumitat tal-Kultura u l-Malta Tourism Authority, huwa ntalab jipproponi *weekend* ieħor. Huwa ppropona s-16, 17 u 18 ta' Settembru 2016. Il-Kunsill aċċetta li jagħti l-permessi meħtieġa.

- 5.10** Il-Kumitat irċieva lment li fi Triq Sant'Indrija, Ix-Xlendi, il-bankina nkisret minħabba li *truck* tal-*bulky refuse* tela' fuqha. Din ser titranġa mill-ħaddiema tas-CMU.
- 5.11** Il-Kumitat irċieva kopja ta' ittra li l-Malta Tourism Authority bagħtet lill-istabbilimenti tal-ikel fix-Xlendi. F'din l-ittra l-MTA qed titlobhom dokumentazzjoni dwar il-ġbir ta' skart u *swill*. Qed tfakkarhom dwar l-obbligi bil-liġi dwar din il-materja.
- 5.12** Il-Kumitat irċieva ittra mingħand l-uffiċjal inkarigat mill-Arkivju Nazzjonali t'Għawdex rigward esibizzjoni bit-tema: 'In-niċeċ storiċi ta' Għawdex'. Din l-esibizzjoni ssir b'has-soltu fis-sala tal-Arkivju u hi x-xewqa li fil-katalgu tal-esibizzjoni jiġi pprintjat bil-kulur żewġ/tliet niċeċ storiċi minn kull belt, lokalità jew distrett ta' Għawdex b'ritratti meħuda minn fotografu professjonali u b'nota storika dwar kull niċċa miktuba mill-Istoriku Joseph Bezzina. Il-Kumitat qed jintalab jissuġġerixxi żewġ/tliet niċeċ l-iktar storiċi, antiki u importanti u li l-Kumitat joffri offerta żgħira ta' €25 ħalli kull niċċa tkun tista' tiġi riprodotta bil-kulur u ta' din l-offerta l-Kumitat jingħata ħames kopji tal-katalgu. Qed tintalab ukoll l-għajnuna għax se jibqa' €600 spejjeż biex jiġi stampat il-katalgu. Il-Kumitat ma huwiex ser jieħu sehem.
- 5.13** Il-Kumitat irċieva talba mingħand sid ta' proprjetà fi Triq San Xmun, Ix-Xlendi sabiex issir mera quddiem il-garaxx għax qed ikun hemm periklu għal min ikun irid joħroġ il-karozza. Il-Kumitat ma jaqbilx li jsiru mirja quddiem garaxxijiet privati.
- 5.14** Il-Kumitat irċieva talba sabiex it-tabelli tal-ħwienet li twaħħlu mal-arbli tas-sinjali tat-traffiku fix-Xlendi jitneħħew b'hal dawk li tneħħew fil-Munxar. Il-Kumitat qabel dwar dan.
- 5.15** Il-Kumitat irċieva mingħand il-Planning Authority lista ta' żvilupp fil-Munxar u Ix-Xlendi.
- 5.16** Il-Kumitat irċieva ittra mingħand Transport Malta rigward il-'public electric vehicle charging points'. Il-Kumitat ser jitlob tnejn; waħda fi Pjazza l-Anfori u oħra fil-Pjazzetta ta' Triq San Xmun.
- 5.17** Il-Kumitat irċieva t-tieni twissija mingħand l-Avukat Kevin Mompalao f'isem il-persuna li qed titlob l-ispejjeż li għamlet fil-karozza tagħha. Dan il-każ diġà ngħata f'idejn l-avukat tal-Kunsill/Kumitat.
- 5.18** Il-Kumitat irċieva kopja ta' *e-mail* mingħand l-Enemalta Corporation lill-Inġinier Renzo Curmi dwar il-lampa l-ġdida li twaħħlet man-naħa ta' wara tal-Knisja tax-Xlendi. L-Enemalta Corporation qed tgħid li l-lampa l-ġdida u oħra f'it 'il bogħod minnha huma mwaħħla fi proprjetà privata għax fid-daħla s-soltu titwaħħal katina. Il-Kumitat ser ikellem lir-Rettur biex jekk hemm xi katina mwaħħla, din tinqala' sabiex il-lampa tkun tista' tiġi kkonnetjata mas-*supply* tal-Gvern.
- 5.19** Il-Kumitat irċieva invit mill-Uffiċċju tal-Kultura t'Għawdex sabiex il-Kumitat u l-Kunsill jattendu *press conference* li ser issir fit-3 ta' Awwissu 2016 rigward ir-raba' edizzjoni tal-Festival taċ-Ċeramika li ser issir fix-Xlendi fis-6 ta' Awwissu

2016.

5.20 Is-Segretarju Eżekuttiv irċieva lment mingħand sid ta' proprjetà li qiegħda fil-kantuniera ta' Triq il-Bizantini ma' Triq il-Qsajjem. Huwa qed jilmenta dwar il-bozza li twaħħlet ma' arblu viċin il-proprjetà tiegħu fejn qed tagħti ħafna dawl lill-proprjetà tiegħu. Ilment wkoll dwar lampa oħra li hemm ma' arblu fi Triq il-Qsajjem. Il-persuna li għamlet l-ilment personalment ma aċċettatx li tagħmel l-ilment bil-miktub. Ġie deċiż li dan l-ilment jiġi rreferut lill-Inġinier Renzo Curmi.

6. Attivitajiet Sajf 2016

6.01 Il-Kumitat ħejja programm ta' attivitajiet għas-sajf 2016 bl-isem ta' 'I Love Ix-Xlendi'. Dawn l-attivitajiet ser jiġu ffinanzjati mill-Kumitat tal-Kultura, mill-fondi tal-Kumitat Amministrattiv u mill-Iskema ta' Attivitajiet Kulturali.

7. Xogħlijiet u proġetti fix-Xlendi

7.01 Bħalissa ma humiex isiru xogħlijiet ta' proġetti peress li ma jistax isir xogħol ta' proġetti fix-xhur tas-sajf. Il-proġett tal-kisi tal-passaġġ ser jinbeda fl-1 ta' Novembru 2016.

8. Materji oħra

8.01 Ma kienx hemm materji oħra x'jiġu diskussi.

9. Aġġornament

9.01 Il-laqgħa ġiet aġġornata għal nhar l-Erbgħa, 17 ta' Awwissu 2016 fil-5.30 ta' filgħaxija b'Agenda li tkun ikkomunikata aktar 'il quddiem.

9.02 Il-laqgħa tal-lum intemmet fis-7.00 ta' filgħaxija.

IFFIRMATA

Mark Busuttil
Chairperson

IFFIRMATA

Anthony Grech
Segretarju Eżekuttiv

Data: 17 ta' Awwissu 2016